



వీడియో కాన్ఫరెన్స్లో మెడక్ జిల్లా ఎన్నికల అధికారి, కలెక్టర్ రాజ్మ షా, అదనపు కలెక్టర్ వెంకటేశ్వర్లు

పకడ్బందీగా కౌంటింగ్

- ఓట్ల లెక్కింపు పక్కాగా చేపట్టాలి
- రాష్ట్ర ప్రధాన ఎన్నికల అధికారి వికాస్ రాజ్

మెడక్, డిసెంబర్ 3 (నమస్తే తెలంగాణ) : అసెంబ్లీ సాధారణ ఎన్నికల్లో భాగంగా నవంబర్ 30వ తేదీన జరిగిన పోలింగ్ అనంతరం ఈ నెల 3వ తేదీన రాష్ట్ర వ్యాప్తంగా జరుగుతున్న కౌంటింగ్ను పకడ్బందీగా చేపట్టాలని ఎన్నికల అధికారులను రాష్ట్ర ప్రధాన ఎన్నికల అధికారి వికాస్ రాజ్ ఆదేశించారు. శనివారం హైదరాబాద్ నుంచి అదనపు ఎన్నికల అధికారులతో కలిసి వీడియో కాన్ఫరెన్స్ ద్వారా కలెక్టర్లు, ఎన్నికల అధికారులతో కౌంటింగ్పై సమీక్ష నిర్వహించారు. ఈ సందర్భంగా రాష్ట్ర ప్రధాన ఎన్నికల అధికారి మాట్లాడుతూ.. కౌంటింగ్ ప్రక్రియను ఎలాంటి పొరపాట్లు లేకుండా పకడ్బందీగా నిర్వహించాలని ఆదేశించారు. కౌంటింగ్ కేంద్రంలో టేబుళ్లు, కౌంటర్లు, మీడియా, రాజకీయ పార్టీలు నియమించబడిన ఏజెంట్లు అన్ని ఏర్పాట్లను నిబంధనలకు లోబడి చేయాలని సూచించారు. జిల్లా కేంద్రంలోని కలెక్టరేట్లో వీడియో కాన్ఫరెన్స్ హాల్ నుంచి జిల్లా ఎన్నికల అధికారి, కలెక్టర్ రాజ్మ షా వీడియో కాన్ఫరెన్స్లో పాల్గొన్నారు. ఈ సందర్భంగా కలెక్టర్ మాట్లాడుతూ మెడక్ జిల్లాలోని మెడక్ -34, నర్సాపూర్ -37 రెండు నియోజకవర్గాలకు మెడక్లోని వైసిఆర్ బీకాడీ కళాశాల లో కౌంటింగ్ కేంద్రం ఏర్పాటు చేశామన్నారు. ర్యాండ్ మోగా వీటి ప్యాట్లలోని స్లిప్పులు లెక్కిస్తామని, ఎన్నికల పరిశీలకుల సమక్షంలో కౌంటింగ్ నిర్వహిస్తామని తెలిపారు. కౌంటింగ్ ప్రక్రియకు అన్ని ఏర్పాట్లతో సిద్ధంగా ఉన్నామని తెలిపారు. కాన్ఫరెన్స్లో అదనపు కలెక్టర్ వెంకటేశ్వర్లు, ఎన్నికల సీబ్బంది పాల్గొన్నారు.



సంగారెడ్డిలో ఏర్పాట్లను పరిశీలిస్తున్న కలెక్టర్ శరత్



కౌంటింగ్ కేంద్రంలో భద్రతా ఏర్పాట్లను పరిశీలిస్తున్న పోలీసులు



బందోబస్తుపై సూచనలు చేస్తున్న పోలీసు ఉన్నతాధికారులు



భద్రతా ఏర్పాట్లపై పోలీసులకు శిక్షణ తరగతులు

- నేడు కౌంటింగ్.. అందరిలో ఉత్కంఠ
- తేలనున్న అభ్యర్థుల భవితవ్యం
- ఉదయం 8 గంటల నుంచి ఓట్ల లెక్కింపు ప్రారంభం
- మొదట పోస్టల్ బ్యాలెట్లు..
- సంగారెడ్డి జిల్లాలో పోస్టల్ బ్యాలెట్ ఓట్లు 8400
- ఈవీఎంలో పోలైన ఓట్లు 10,73,014
- మొదటగా నారాయణపేట ఫలితం
- రుద్రారంలోని గీతం యూనివర్సిటీలో ఐదు నియోజకవర్గాల కౌంటింగ్
- 500 మందితో పటిష్టమైన బందోబస్తు
- కౌంటింగ్ కేంద్రాల ఆవరణలో 144 సిక్స్
- ఫలితాలపై అభ్యర్థులతో ప్రజల్లో ఆసక్తి

సంగారెడ్డి, డిసెంబర్ 2 (నమస్తే తెలంగాణ) : అసెంబ్లీ ఎన్నికల ఫలితాలపై నెలకొన్న ఉత్కంఠకు తెరపడనున్నది. ఆదివారం అసెంబ్లీ ఎన్నికల ఓట్లు లెక్కించనున్నారు. పటాన్ చెరు మండలం రుద్రారంలోని గీతం యూనివర్సిటీలో ఓట్లు లెక్కించనున్నారు. ఇందుకు సంబంధించి ఏర్పాట్లు పూర్తయ్యాయి. ఆదివారం ఉయదం 8 గంటల నుంచి కౌంటింగ్ ప్రారంభం కానుంది. సంగారెడ్డి, నారాయణపేట, అందోలు, జహీరాబాద్, పటాన్ చెరు అసెంబ్లీ నియోజకవర్గాలకు సంబంధించిన ఓట్ల లెక్కింపు గీతం యూనివర్సిటీలో జరగనుంది. ఓట్లు లెక్కించేందుకు యూనివర్సిటీలో ఐదు హాళ్లను సిద్ధం చేశారు. శనివారం సంగారెడ్డి జిల్లా ఎన్నికల అధికారి, కలెక్టర్ శరత్ కౌంటింగ్ కేంద్రాలను సందర్శించి, ఏర్పాట్లను పరిశీలించారు. ఎన్నికల అధికారులతో సమావేశమై కౌంటింగ్కు సంబంధించి పలు సూచనలు చేశారు. ఎస్సీ రూపకే పోలీసు అధికారులతో కలిసి గీతం యూనివర్సిటీలో బందోబస్తు ఏర్పాట్లను పరిశీలించారు. సంగారెడ్డి జిల్లాలో గత నెల 30వ తేదీన ఐదు అసెంబ్లీ స్థానాలకు ఎన్నికలు జరిగాయి. ఐదు నియోజకవర్గాల్లో మొత్తం 13,93,711 మంది ఓటర్లకుగాను 10,73,014 మంది ఓటర్లు ఓటు హక్కును వినియోగించుకున్నారు. జిల్లాలో 76.99 శాతం పోలింగ్ సమోదాంది. నారాయణపేట అసెంబ్లీలో 192418 మంది ఓట్లు వేశారు. అందోలు నియోజకవర్గంలో 211364 మంది, జహీరాబాద్ అసెంబ్లీ పరిధిలో 207748 మంది, సంగారెడ్డి అసెంబ్లీలో 184974, పటాన్ చెరులో 276510 మంది ఓటు హక్కును వినియోగించుకున్నారు. 30వ పోలింగ్ ముగిసిన అనంతరం ఎన్నికల అధికారులు ఈవీఎలను పటాన్ చెరు మండలం రుద్రారంలోని గీతం యూనివర్సిటీలో ఏర్పాటు చేసిన, స్ట్రాంగ్ రూమ్ లకు తరలించారు. నియోజకవర్గాల వారీగా ఈవీఎలను స్ట్రాంగ్ రూమ్ లో బందోబస్తు మధ్య భద్రపర్చారు.



ఎన్నికల కౌంటింగ్ జరగనున్న రుద్రారంలోని గీతం డిప్లీ యూనివర్సిటీ

నియోజకవర్గం	పోలింగ్ కేంద్రాలు	టేబుళ్లు	కౌంటింగ్ రాండ్లు
నారాయణపేట	296	18	17
అందోలు	313	18	18
జహీరాబాద్	314	18	18
సంగారెడ్డి	281	16	18
పటాన్ చెరు	405	18	23



కౌంటింగ్ హాల్ లో ఫలితాలను ప్రకటించడానికి ఏర్పాటు చేసిన టేబుళ్లు

గెలుపెవరిదో..!

టేబుళ్లు వేశారు. స్ట్రాంగ్ రూమ్ నుంచి కంట్రోల్ యూనిట్లు, వీటి ప్యాట్లను కౌంటింగ్ కేంద్రంలోకి తీసుకు వచ్చేందుకు అవసరమైన ఏర్పాట్లు చేశారు. ఉదయం 8 గంటల నుంచి ఓట్ల లెక్కింపు ప్రారంభం కానుంది. ఓట్లు లెక్కించేందుకు నియోజకవర్గాల వారీగా ఒక్కో హాల్ లో 16 నుంచి 18 టేబుళ్లు వేశారు. ఎన్నికల రిటర్నింగ్ అధికారి పర్యవేక్షణలో ఓట్లను లెక్కిస్తారు. ఆర్వోతోపాటు ఏఆర్వో, సూపర్ వైజర్, మైక్రో అబ్జర్వర్లు ఉంటారు. కంట్రోల్ యూనిట్ ద్వారా ఓట్లు లెక్కించిన అనంతరం వాటిని ఆర్వోకు తెలియజేస్తారు. ఓట్ల లెక్కింపు పూర్తయిన తర్వాత ఎన్నికల కమిషనరు సమాచారం అందజేస్తారు. ఓట్ల లెక్కింపు వివరాలను ఎప్పటికప్పుడు ప్రజలకు మైకు ద్వారా వివరిస్తారు. ఎన్నికల అధికారులు ప్రజలు ఎన్నికల ఫలితాలు తెలుసుకునేందుకు వీలుగా కౌంటింగ్ కేంద్రం ఆవరణలో డిజిటల్ డిస్ప్లే బోర్డులను ఏర్పాటు చేశారు.



కౌంటింగ్ కేంద్రంలో ఏర్పాటు చేసిన సీసీ కెమెరాల మానిటర్

టేబుళ్లు లెక్కింపు జరగనుంది. అధికారుల సమాచారం మేరకు మొదటగా నారాయణపేట నియోజకవర్గం ఎన్నికల ఫలితం వెలువడే అవకాశం ఉన్నది. నారాయణపేట నియోజకవర్గంలో పోటీచేసిన అభ్యర్థుల సంఖ్య తక్కువగా ఉండడంతోపాటు 17 రాండ్లలోనే లెక్కింపు పూర్తి కావడంతో ఫలితాలు వెల్లడి కానున్నాయి. 11 గంటల వరకు నారాయణపేట నియోజకవర్గం ఫలితం వెలువడే అవకాశం ఉంది. పటాన్ చెరు నియోజకవర్గంలో పోలింగ్ కేంద్రాలు, పోలైన ఓట్ల సంఖ్య ఎక్కువగా ఉన్నందున చివరగా ఫలితాలు వెలువడే అవకాశం ఉంది.

ఫలితాలపై సర్దుతా ఉత్కంఠ
అసెంబ్లీ ఎన్నికల ఫలితాలు ఎలా ఉంటాయోనన్న ఉత్కంఠ నెలకొన్నది. రాజకీయవర్గాలతోపాటు ప్రజలు సైతం అసెంబ్లీ ఫలితాలు ఎంటా ఉంటాయోనని ఎదురుచూస్తున్నారు. ఈ నెల 30వ తేదీన జిల్లాలోని ఐదు అసెంబ్లీ స్థానాలకు ఎన్నికలు జరిగాయి. బీఆర్ఎస్ నుంచి చింతా ప్రభాకర్ (సంగారెడ్డి), క్రాంతిరత్న (అందోలు), భూపాలరెడ్డి (నారాయణపేట), మహిపాలరెడ్డి (పటాన్ చెరు), మాణిక్రావు (జహీరాబాద్) ఎన్నికల్లో పోటీ చేశారు. వీరితోపాటు ఐదు నియోజకవర్గాల్లో 102 మంది అభ్యర్థులు ఎన్నికల బరిలో నీలివారు. వీరంతా ఓటరు ఎలాంటి తీర్పు ఇచ్చారోనని ఉత్కంఠంగా ఎదురుచూస్తున్నారు. బీఆర్ఎస్ అభ్యర్థులు గెలుపుపై ధీమాగా ఉన్నారు. సీఎం కేసీఆర్ చేపట్టిన అభివృద్ధి, సంక్షేమ కార్యక్రమాలను తమను విజయతీరాలకు చేరుస్తాయని బీఆర్ఎస్ అభ్యర్థులు నమ్ముతున్నారు. ఓటింగ్ సరళిని విశ్లేషించిన బీఆర్ఎస్ అభ్యర్థులు పార్టీ శ్రేణులు కంగారుపడవద్దని తప్పుకుండా గెలుస్తామన్నారు. ఇదిలా ఉంటే ప్రతిపక్ష కాంగ్రెస్, బీజేపీ అభ్యర్థులు ఫలితాలు ఎలా ఉంటాయోనని ఉత్కంఠతో ఉన్నారు.

నమస్తే తెలంగాణ క్లౌనింగ్ సైన్స్
KIDNEY STONES
★ మాత్ర పిండాలలో రాళ్ల సమస్యను అవసరం లేని హోమియో పరిష్కారం. 47 సం|| అనుభవంతో 100% గ్యారంటీ. జయసుధా హోమియో క్లినిక్ A Centre for Kidney Stones Opp: రైల్వే డిగ్రీ కాలేజీ, మెట్ల పిల్లర్ సెం. 1058, తాల్వూర్, సీఠి డ్రాబాద్.
Ph: 9866007924, 9550336677, 040-27000580.
NT-320707

WANTED
★ రామకృష్ణ గ్రూప్ (AP, స్కూటి No.1) శ్రీమంతుల ఇండ్లలో వృద్ధుల/పెద్దలకు సేవకు ఇంటి/వంట పని, బేబీకేర్ కొరకు M/F వర్కర్లు 12/24 గంటల డ్యూటీ కొరకు కావాలి. ఏజెంట్లుకు 5 వేలు కమీషన్. వృద్ధుల/పెద్దలకు సేవకు వర్కర్లు 24x7 మీ ఇంటికి పంపగలము. 9281452762, 9515108830.
NT-314461

★ త్రివేణి హోంకేర్ హైదరాబాద్ నందు వృద్ధులను, పేదలను చూసుకొనుటకు వర్కర్లు, నర్సులు కావాలి. ఉచిత వసతి, భోజనం. జీతం: 18K. Ph: 9160900024 / 9640400073.
NT-314353-All

★ హైదరాబాద్ లో వృద్ధులను వారి ఇంట్లోనే ఉండి చూసుకోవడానికి వర్కర్లు కావాలి. ప్రీ వసతి, భోజనం. జీతం: 14-25 వేలు. ఏజెంట్ కమీషన్: 3-5 వేలు. 20-50 సం||. హామీ హోంకేర్: 7330746999.
NT-320941-All

గమనిక: కాన్సిడెర్ ప్రకటనలకు ప్రతిస్పందించే ముందు తగిన రీతిలో క్లుష్టంగా వివరించుకోవలసిందిగా పాఠకులకు సూచించడమైనది. ప్రకటనదారు వెబ్సైటును లేదా చేసుకుంటున్న వెబ్సైటులతో సమస్తే తెలంగాణ ప్రతికరు ఏ ఏదైనా సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్/డిపాజిట్ చేయవద్దు. పాఠకులు ఈ విషయాన్ని గమనించగలరు.